
संकल्प 

विषय: झारखण्ड राज्य की पिछड़े वर्गों की सूची (अनुसूची-2) के क्रमांक - 20 पर बनिया के कोष्टक 
में अंकित “ वैश बनिया एवं एकादश बनिया " जाति को पिछड़े वर्गों की सूची ( अनुसूची-2) से 
विलोपित करते हुए झारखण्ड राज्य की अत्यन्त पिछड़े वर्गों की सूची ( अनुसूची-1) में सम्मिलित 
करने के संबंध में । 


संख्या-14/ जाति-03- 10/ 2010 ; पद्ध का .- 1041-- झारखण्ड पदों एवं सेवाओं की रिक्तियों में 
आरक्षण ( अनुसूचित जातियों/ अनुसूचित जनजातियों एवं पिछडे वर्गों के लिए) अधिनियम 2001 की 
धारा -2 में अत्यन्त पिछडे वर्गो एवं पिछडे वर्गों को परिभाषित किया गया है तथा इसमें सम्मिलित 
वर्ग को इस अधिनियम की अनुसूची-1 एवं अनुसूची-2 में क्रमशः विनिर्दिष्ट किया गया है | 

2. उक्त अधिनियम की धारा-14 ( अ) में अनुसूची-1 एवं अनुसूची-2 में उल्लेखित किसी 
जाति/वर्ग को जोड़ने या हटाने की शक्ति राज्य सरकार को प्रदत है । 


झारखण्ड गजट ( असाधारण ) गुरुवार , 5 अप्रैल , 2018 
3. पिछडे वर्गो के लिए राज्य आयोग द्वारा राज्य सरकार को दी गई सलाह/ परामर्श कि 
" वैश बनिया और एकादश बनिया को झारखण्ड राज्य के पिछड़े वर्गों की सूची ( अनुसूची-ii) से 
विलोपित कर अत्यंत पिछड़े वर्गों की सूची ( अनुसूची-i) के अंत में शामिल किया जाय " के आलोक में 
सम्यक विचारोपरान्त राज्य सरकार द्वारा यह निर्णय लिया गया है कि झारखण्ड पिछड़े वर्गों की 
सूची (अनुसूची -1 एवं अनुसूची -2) में निम्नरूपेण परिवर्द्धन की जायः 


समावेशन( अनुसूची-1) 


(i) वैश बनिया एवं एकादश बनिया जाति को क्रमांक -126 के बाद रिक्त क्रमांक -127 पर दर्ज किया 


जाय । 


विलोपन( अनुसूची-2) 


(i) चूँकि वैश बनिया एवं एकादश बनिया जाति अत्यन्त पिछड़े वर्गों की सूची ( अनुसूची- 1) के 
क्रमांक - 127 पर समावेशित किया गया है, अतएव वैश बनिया एवं एकादश बनिया जाति को पिछड़े 
वर्गों की सूची ( अनुसूची- 2) के क्रमांक - 20 में बनिया के कोष्टक से विलोपित किया जाय । 

आदेश: आदेश दिया जाता है कि राज्य सरकार द्वारा लिये गये निर्णय के आलोक में 
झारखण्ड पदों एंव सेवाओं की रिक्तियों में आरक्षण (अनुसूचित जाति , अनुसूचित जनजाति 
एवं पिछडे वर्गों के लिए) अधिनियम , 2001 की अनुसूची-1 का सुसंगत अंश इस हद तक संशोधित 
माना जायेगा । 


झारखण्ड राज्यपाल के आदेश से , 


निधि खरे , 
सरकार के प्रधान सचिव | 


झारखण्ड राजकीय मुद्रणालय , राँची द्वारा प्रकाशित एवं मुद्रित , 

